



Minuti tal-mitejn u tnejn u disghin laqgħa tal-Kunsill Lokali tax-Xagħra li saret nhar it-Tnejn 23 ta' Settembru 2013 fil-5.30pm fl-uffiċċju amministrattiv tal-Kunsill. Din hija wkoll l-ghoxrin laqgħa tas-sitt legislatura ta' dan il-Kunsill.

Il-laqgħa bdiet b'dawn il-membri preżenti:

Sindku: Joe Cordina
Viċi Sindku: Aaron Agius
Kunsilliera: Dr. Christian Zammit
Victor Zammit
Dr. Kevin Cutajar u
Maria Grima

Il-Kunsillier Dr. Joseph Attard kien skużat.

Uffiċjali:

Deputat Segretarju Eżekuttiv: Ivan Attard

TALBA TAL-BIDU, QARI, KONSIDERAZZJONI U APPROVAZZJONI TAL-MINUTI

Il-laqgħa bdiet fil-5.30pm. Intqalet it-talba tal-bidu. Il-Kunsill approva unanimament il-minuti tal-Laqgħa numru 291 li saret nhar it-Tnejn 26 ta' Awwissu 2013 wara li saru l-korrezzjonijiet meħtieġa.

Punti mqajma mill-minuti

Il-Kunsillier Dr. Kevin Cutajar staqsa dwar jekk sarx ftehim bil-miktub mal-amministrazzjoni tal-Iskola Primarja tax-Xagħra dwar l-użu tal-bitha tal-iskola għall-kors taz-zumba organizzat mill-Kunsill. Is-Sindku wieġeb li dan il-ftehim ma sarx peress li s-Surmast tal-Iskola infurmana li minhabba xogħol li ser isir fl-istess skola, huwa ma jistax jikkommetti ruħu fuq l-użu tal-iskola għas-sena li ġejja.

Il-Kunsillier Dr. Kevin Cutajar staqsa dwar il-fondi tal-Urban Improvement Fund (UIF) għall-proġett tal-belvedere ta' Triq il-Knisja li kien inawgurat f'Jannar 2012. Is-Sindku wieġeb li l-Kunsill ser jirċievi dawn il-fondi dalwaqt wara li s-sottomettejna d-dokumentazzjoni kollha mitluba minna.

Il-Kunsillier Dr. Kevin Cutajar staqsa wkoll dwar jekk kienx hemm żviluppi fuq l-ilment tas-Sur Chris Gafa' rigward is-sitwazzjoni ta' Triq Ġużeppe Grech. Id-Deputat Segretarju Eżekuttiv wieġeb li huwa diġa' informa lill-Perit Edward Scerri dwar dan il-każ u l-Perit għandu jitla' jiċċekkja x'hemm bżonn isir biex dan l-ilment jiġi indirizzat.

Il-Viċi Sindku Aaron Agius staqsa wkoll dwar jekk kienx hemm xi żvilupp fuq ir-restawr tan-niċċa tad-Duluri fil-parti t'isfel ta' Triq l-Ispiera. Is-Sindku wieġeb li ikkuntattjajna lill-kuntrattur li ha din l-offerta u x-xogħol ser jibda lejn l-aħħar ta' din il-ġimgħa. Ix-xogħol mistenni jitlesta sa nofs Novembru li ġej.

Il-Kunsillier Victor Zammit staqsa dwar x'għara fuq il-bank li suppost kellu jeħel hdejn l-Għar ta' Calypso. Id-Deputat Segretarju Eżekuttiv wieġeb li huwa baġhat il-ħaddiema assenjati magħna biex jerġgħu jwaħħlu dan il-bank skont kif ġie deċiż fil-laqgħa preċedenti tal-Kunsill.

Il-Kunsillier Victor Zammit innota wkoll li s-sena li ġejja (2014) ser jiġi imfakkar il-bi-ċentinarju mill-waqfien tal-pesta fix-Xagħra. Huwa qed jipproponi li għandna norganizzaw ċerimonja k commemorattiva li tfakkar dan l-avveniment u li tkun tista' tiġi amalgamata maċ-ċerimonja li li tiġi organizzata fi Pjazza l-Vitorja nhar is-7 ta' Settembru. Il-Kunsillier Dr. Kevin Cutajar qal li inizjattiva oħra li tista' ssir biex tfakkar dan l-anniversarju hija t-tindif tal-isptar tal-pesta pero' s-Sindku Joe Cordina wieġeb li peress li l-isptar tal-pesta ma jaqax taht ir-responsabbilita' tal-Kunsill Lokali tax-Xagħra, dan ix-xogħol ma jistax isir mill-Kunsill.

Komunikazzjonijiet tas-Sindku fosthom il-proġett 'Network of Leisure Parks in Xagħra', l-organizzazzjoni tal-festival tat-tin f'Ottubru 2013, l-organizzazzjoni tal-Kunċert annwali ta' Żmien il-Milied, il-ġemellaġġ propost ma' Mergo (Italja) u Chevaigne (Franza), xogħol ta' *resurfacing* fi Pjazza l-Vitorja li jinkludi kostruzzjoni ta' *stormwater culvert*, xogħol ta' *resurfacing* fi Vjal it-Tmienja ta' Settembru, l-*advertising board* fil-bidu ta' Vjal it-Tmienja ta' Settembru, xogħol ta' asfaltar fi Triq Marsalforn, il-monument li jfakkar Jum il-Vitorja, hruġ ta' tender għall-*online streaming* tal-laqgħat tal-Kunsill, kwotazzjoni għat-tizjin ta' Vjal it-Tmienja ta' Settembru u Pjazza l-Vitorja għal Żmien il-Milied, il-monument ta' merħba fix-Xagħra, tindif tal-passaġġ fi Triq Ghajn Barrani u materji oħra.

1. Rigward il-proġett 'Network of Leisure Parks in Xagħra' ifffinanzjat mill-Programm Leader (Measure 313), is-Sindku qal li ninsabu fi stadju fejn infurmajna lill-kuntratturi rispettivi biex jibdew ix-xogħlijiet. Infatti, lejn l-aħħar

ta' din il-ġimgħa, ser jibda x-xogħol fuq l-ewwel sit li ser ikun il-belvedere ta' Triq il-Knisja fl-inhawi magħrufa bħala 'Tas-Sellum'. Is-Sindku innota wkoll li għall-offerta mahruġa mill-Kunsill għax-xiri ta' madum *porfido* biex jintuża f'dawn is-sitt belvederes, kien hemm sitt kuntratturi li tefgħu l-offerta. Il-lista tal-kuntratturi bl-offerti rispettivi tagħhom hija kif ġej:

Kuntrattur / Kumpanija	Ammont (Ewro)
Creations Limited	49,963.14
R.A. & Sons Limited	30,770.20
Gatt Tarmac Limited	49,501.84
Uniking International	Option A – 51,422.17 Option B – 52,084.74
Rapa Showroom Co. Limited	Option A – 52,612.55 Option B – 54,072.45
C. Grech Marbles	45,986.85

Is-Sindku wieġeb li fil-ġimgħat li għaddew iltaqa' l-Bord ta' Agġudikazzjoni li għalih kienu preżenti rappreżentanti tal-kumpanija Design Technical Resources Limited li huma l-*project managers* u l-*project supervisors*, il-Perit Edward Scerri li huwa t-*technical consultant*, is-Sindku Joe Cordina, il-Viċi Sindku Aaron Agius, il-Kunsillier Dr. Joseph Attard u d-Deputat Segretarju Eżekuttiv Ivan Attard. Fl-ewwel laqgħa ta' dan il-Bord ġie deċiż li tintalab aktar informazzjoni mill-kuntratturi kollha. Fit-tieni laqgħa ta' dan il-Bord, wara li l-kuntratturi taw l-informazzjoni mitluba, il-Bord tal-Agġudikazzjoni irrakkomanda lill-Kunsill sabiex din l-offerta tingħata lill-kumpanija C. Grech Marbles li tefgħet it-tieni l-irħas offerta għal dan it-tender. Ir-raġuni għalfejn ma ntgħażlitx l-irħas offerta, jiġifieri dik ta' R.A. & Sons Limited, kienet peress li l-materjal ippreżentat minn din il-kumpanija ma kienx jissodisfa l-kriterji u l-*specifications* impost fid-dokument tat-tender. Il-Kunsill Lokali tax-Xagħra iddeċieda li jimxi fuq ir-rakkomandazzjoni tal-Bord tal-Agġudikazzjoni u għaldaqstant din l-offerta ser tingħata lill-kumpanija C. Grech Marbles.

- Is-Sindku informa lill-Kunsill li bħalissa għaddejnin bl-ahħar thejijiet għall-organizzazzjoni tar-raba' edizzjoni tal-Festival tat-Tin. Bħalissa qed isiru l-kuntatti mas-Sinjuri Evangelista Leuzzi u Vincenzo De Leonardis biex naraw eżatt in-numru preċiż ta' delegati barranin li ser jippartecipaw f'din l-attività. Nhar il-Ġimgħa 4 ta' Ottubru filgħodu ser issir il-konferenza tan-NEMO li għaliha ser ikunu preżenti madwar tletin partecipant minn sitt pajjiżi Ewropej. Bħala *speakers* waqt din il-konferenza li ser issir fis-Sala 'Dun Alwiġ Camilleri' fil-Każin tal-Banda *Victory*, stedinna lil żewġ rappreżentati mill-*European Union Programmes Agency* (EUPA) biex jagħmlu preżentazzjoni dwar il-programm 'Erasmus' u jagħtu informazzjoni dwar opportunitajiet ta' skambji li jeżistu fi hdan l-Unjoni Ewropea. Il-Ġimgħa filgħaxija ser norganizzaw *welcome dinner* għad-delegazzjonijiet barranin fil-Lukanda Cornucopia. Is-Sibt

5 ta' Ottubru filgħodu ser norganizzaw is-seminar dwar it-tin fil-Każin tal-Banda *Victory* li għaliha qed nistiednu *speaker* mill-Italja flimkien ma' rappreżentant mid-Dipartiment tal-Agrikultura fi hdan il-Ministeru għal Ghawdex biex jagħmlu preżentazzjoni dwar il-kultivazzjoni tas-siġra tat-tin. Filgħaxija ser nippartecipaw fl-ikla li x-Xagħra Scouts Group ser jorganizzaw fi Pjazza l-Vitorja waqt li ssir ukoll sessjoni ta' *food tasting*. Nhar il-Hadd 6 ta' Ottubru 2013, bejn it-8am u s-1pm, ser jinżamm il-festival tat-tin bil-partecipazzjoni ta' diversi esebituri ta' prodotti tipiċi Maltin f'Misraħ il-Vitorja. Id-Deputat Segretarju Eżekuttiv wieġeb li hu u l-Assistant Principal Josephine Sultana qegħdin jagħmlu l-aħħar thejijiet logistiċi għal dan il-festival. Is-Sindku propona u l-Kunsill qabel biex nhar it-Tlieta 24 ta' Settembru issir laqgħa tas-Sotto Kunitat responsabbli mill-organizzazzjoni ta' dan il-festival fis-1pm fl-uffiċċju amministrattiv tal-Kunsill.

3. Is-Sindku Joe Cordina informa lill-Kunsill li bdejna wkoll it-thejijiet tagħna għall-organizzazzjoni tal-Kunċert tal-Milied. Wara diskussjonijiet li saru mas-Surmast Mro. Carmel P. Grech biex ikun jista' imexxi dan il-Kunċert, ġejna nfurmati li hu ser iżomm mal-istima oriġinali kif preżentata lill-Kunsill. Din l-istima tammonta għas-somma ta' € 4000. Dan l-ammont jinkludi l-ħlas tal-orkestra, il-ħlas tal-kantanti u d-drittijiet professjonali tas-Surmast. Wara diskussjoni, is-Sindku propona u l-Kunsill qabel li għandna nimxu fuq din l-istima u ninkarigaw lil Mro. Carmel P. Grech biex ikun hu li jmexxi l-Kunċert tal-Milied għal din is-sena. Id-Deputat Segretarju Eżekuttiv informa lill-Kunsill li hu kien diġa' tkellem ma' Mons. Arcipriet Carmelo Refalo dwar dan u l-Arcipriet qed jaqbel li dan il-Kunċert isir nhar il-Ġimgħa 27 ta' Dicembru 2013 fis-7pm fil-Knisja Bażilika ta' Marija Bambina. Bħal ma ġara fis-snin preċedenti, għal dan il-Kunċert ser jiġi mistieden il-President tar-Repubblika, l-E.T. Dr. George Abela u fih ser jingabru fondi b'riżq il-*Malta Community Chest Fund*.
4. Is-Sindku informa lill-Kunsill li ġew ikkonfermati d-dati għaċ-ċerimonja tal-ġemellaġġ propost bejn il-Kunsill Lokali tax-Xagħra, il-Kunsill ta' Mergo fl-Italja u l-Kunsill ta' Chevaigne fi Franza. Ġie deċiż li ċ-ċerimonja uffiċjali tal-iffirmar tal-ġemellaġġ issir nhar is-Sibt 16 ta' Novembru fis-7pm fis-Sala 'Dun Alwiġ Camilleri' fil-Każin tal-Banda *Victory*. Is-Sindku propona u l-Kunsill qabel li, bil-għan li nagħtu aktar haġja u importanza lil din iċ-ċerimonja, għandna nistiednu lill-Kor *Schola Cantorum Jubilate* flimkien mal-orkestra *Jubilate Chamber Orchestra* biex jipprezentaw numru ta' siltiet mużikali peress li huwa kien il-Kor li ha' sehem fl-ewwel parti taċ-ċerimonja tal-iffirmar tal-ġemellaġġ li saret fi Franza f'Ġunju 2012. Il-Kunsilliera Maria Grima qalet li jkun jixraq li ninvolvu ha'fna nies mix-Xagħra waqt din iċ-ċerimonja biex hekk nagħtu aktar importanza lil attivitajiet ta' din ix-xorta organizzati mill-Kunsill.

5. Is-Sindku informa lill-Kunsill li madwar tliet xhur ilu kienet saret laqgħa mal-Onorevoli Ministru għal Għawdex, Dr. Anton Refalo, dwar xi xoghlijiet fix-Xagħra li jistgħu jsiru min-naħa tal-Ministeru. Fost dawn kien hemm l-asfaltar tal-aħħar parti ta' Triq Bullara, ir-*resurfacing* ta' Pjazza l-Vittorja u r-*resurfacing* ta' Vjal it-Tmienja ta' Settembru li dwarha ilhom isiru talbiet għal snin shaħ. Ġejna nfurmati min-naħa tal-Ministeru għal Għawdex li matul il-ġimgħat li ġejjin, fuq talba tal-Parroċċa tax-Xagħra, ser jibda x-xogħol tar-restawr fuq iz-zuntier tal-Knisja Bazilika u min-naħa tagħhom proponew li x-xogħol ta' *resurfacing* ta' Pjazza l-Vitorja jibda immedjatament wara li jintemm ix-xogħol ta' restawr fuq iz-zuntier. Il-Kunsilliera Dr. Kevin Cutajar u Maria Grima qalu li, filwaqt li huma favur proġetti ta' din ix-xorta, jaħsbu li l-Ministeru għal Għawdex seta' mexa b'mod differenti fis-sens li setgħet saret konsultazzjoni aħjar mal-Kunsill u mar-residenti tax-Xagħra dwar din l-inizjattiva. Hawn inqrat korripondenza mibgħuta mill-Kunsillier Dr. Kevin Cutajar għan-nom tiegħu u ta' shaħu Kunsilliera eletti f'isem il-Partit Nazzjonalista li fiha qed jitolbu li fid-dawl tas-sitwazzjoni kif żviluppat, huma qed jitolbu li l-proċess ta' *resurfacing* ta' Pjazza l-Vitorja jiġi temporanjament sospiż sakemm issir konsultazzjoni u diskussjoni serja dwar dan il-proġett u jiffassal pjan ħolistiku dwar il-pjazza tax-Xagħra. Peress li ma kienx hemm qbil fuq it-talba ittiehed vot li rriżulta hekk: żewġ voti favur u erba' kontra. B'hekk, il-Kunsill ma aċċettax din it-talba. Is-Sindku innota li bħalissa għaddejnin numru ta' diskussjonijiet mal-Awtorita' Maltija tal-Ambjent u l-Ippjanar (MEPA) dwar it-tfassil ta' pjan ħolistiku għal Misraħ il-Vitorja. Għandna niċċekkjaw mal-Perit Edward Scerri biex naraw jekk kienx hemm xi żviluppi fuq dan il-każ. Is-Sindku propona u l-Kunsill qabel li għandna niktbu lill-Ministeru għal Għawdex biex niringrazzjawh bil-quddiem tax-xogħol li ser jagħmel għall-benefiċċju tar-residenti tal-lokalita' tagħna.
6. Is-Sindku informa lill-Kunsill li wasalna fl-istadju li nwaħħlu t-tabella tal-*welcome sign* fil-bidu ta' Vjal it-Tmienja ta' Settembru. Minħabba l-istat mhux daqstant tajjeb tal-ħġieg tal-*welcome board*, ġie deciż li din il-ħġieġa tinhasel jew tinqala' u titwaħħal immedjatament it-tabella kif kienet proposta. Jekk hemm bżonn li din it-tabella tinżebagħ, ser niehdu l-miżuri kollha neċessarji biex dan isir.
7. Rigward l-asfaltar ta' Triq Marsalforn, is-Sindku informa lill-Kunsill li x-xogħol beda nhar it-Tnejn 16 ta' Settembru. Il-xogħol ser jinvolvi li jitgħadda mill-ġdid main tal-ilma u tad-drenaġġ u jsir culvert kbir għall-ilma tax-xita u dritt wara jibda l-asfaltar propju. Ix-xogħol mistenni jieħu madwar sitt xhur. Is-Sindku fakkar li fix-xhur li għaddew għamilna laqgħat mal-awtoritajiet konċernati biex tiġi mfassla *diversion* tat-traffiku li tohloq l-anqas inkonvenjent possibbli għar-residenti.
8. Is-Sindku informa lill-Kunsill li ġejna nkarigati sabiex nagħmlu monument li jfakkar Jum il-Vitorja fil-misraħ ewlieni tax-Xagħra bl-iskop li ċ-ċerimonja

kommemorattiva tal-Assedji ta' Malta organizzata mill-Gvern Ċentrali tkun tista' tibqa' ssir fix-Xagħra kif ġara din is-sena. Dan peress li l-protokoll taċ-ċelebrazzjonijiet uffiċjali tal-festi nazzjonali jeżiġi li għandu jkun hemm monument permanenti li f'riġlejh jitqiegħdu l-bukketti dakinhar li ssir iċ-ċerimonja. Il-Viċi Sindku Aaron Agius propona u l-Kunsill qabel li għandna niktbu lill-Kumitat Organizzattiv tal-Belt Kapitali Ewropea għas-sena 2018 (V18) biex naraw x'possibilita' hemm li nakkwistax xi fondi addizzjonali li jgħinuna ntaffu f'it mill-ispejjeż konnessi mat-twaqqif ta' dan il-monument. Għandna wkoll nitkellmu mal-Uffiċċju tal-Kultura fi hdan il-Ministeru għal Għawdex biex naraw x'tip ta' monument irid isir għal dan il-għan.

9. Is-Sindku propona u l-Kunsill qabel li għandna noħorġu tender għall-*online streaming* tal-laqgħat tal-Kunsill. Id-Deputat Segretarju Eżekuttiv informa lill-Kunsill li t-talba tal-Kunsill biex jingħata għajnuna finanzjarja għal dan il-proġett mid-Dipartiment tal-Gvern Lokali ġiet aċċettata u ser ningħataw is-somma ta' € 2300.
10. Is-Sindku propona u l-Kunsill qabel li għandna noħorġu l-kwotazzjoni għat-tiżjin ta' Vjal it-Tmienja ta' Settembru u Pjazza l-Vitorja għal Żmien il-Milied. Għandna niċċekkjaw f'it l-ispeċifikazzjonijiet li konna ħriġna għal din il-kwotazzjoni s-sena li għaddiet u naraw kif nistgħu ntejbuhom. Il-Kunsill qabel li għandna nitkellmu mal-membri tal-Għaqda tal-Armar '2 ta' Settembru 1973' biex naraw eżatt x'ikun jinvolvi x-xogħol tat-twaħħil tal-arbli għat-tiżjin dekoratti.
11. Is-Sindku informa lill-Kunsill li x-xogħol fuq il-monument ta' merħba fix-Xagħra miexi ġmielu. Is-Sindku propona u l-Kunsill qabel li għandna niktbu ittra lid-Dipartiment tal-Agrikultura fi hdan il-Ministeru għal Għawdex sabiex issir irrilokazzjoni tal-bruka li hemm fl-għalqa fejn ser isir dan il-monument biex titpogġa hdejn l-Għar ta' Calypso. Irridu niċċekkjaw ukoll fiex wasal il-proċess tad-devoluzzjoni tal-istess għalqa, liema talba diġa' saret lid-Dipartiment tal-Artijiet fl-Uffiċċju tal-Prim Ministru. Irridu nerġġhu nitkellmu mal-Perit Mariella Xuereb biex naraw fiex wasal il-proċess tal-applikazzjoni għal DNO min-naħa tal-MEPA biex ikun jista' jsir ix-xogħol propost.
12. Rigward it-tindif tal-passaġġ fi Triq Għajn Barrani, is-Sindku informa lill-Kunsill li s-sitwazzjoni għadha l-istess kif kienet fil-laqgħa preċedenti. Is-Sindku propona u l-Kunsill qabel li għandna nibdew bix-xogħol tat-tindif kemm jista' jkun malajr.
13. Is-Sindku informa lill-Kunsill li bħalissa qed isir xogħol fuq l-Għar ta' Calypso u hemm għajdut li qed isir mill-Fondazzjoni GAIA. Is-Sindku propona u l-Kunsill qabel li nibagħtu ittra lill-Ministeru għal Għawdex li fiha noġġezzjonaw bil-qawwa kollha li l-Fondazzjoni GAIA jew xi għaqda oħra tingħata xi pretensjoni

jew drittijiet fuq l-Għar ta' Calypso u l-area ta' madawr jew fuq xi areas oħra li jaqgħu fil-konfini tal-lokalita' tax-Xagħra.

14. Is-Sindku propona u l-Kunsill qabel li bħas-snin l-imghoddija għandna norganizzaw festin għall-anzjani li jattendu ċ-Ċentru ta' Matul il-Jum fl-okkażjoni tal-festa ta' Ġesu' Nazzarenu. Din l-attivitá ser issir nhar l-Erbgħa 25 ta' Settembru 2013 u tibda fid-9am bil-Quddiesa. Għaliha qed ikunu mistiedna l-Kunsilliera kollha.

15. Is-Sindku informa lill-Kunsill li ffit ilu nfethu t-tenders relatati max-xiri ta' konkret u materjal ieħor għal xogħol tal-Kunsill. Intefgħu total ta' erba' offeriti skont kif jidher f'din it-tabella:

Kuntrattur	AMMONT (EWRO)
Road Construction	€ 338.44c
Gatt Tarmac Limited	€ 316.75c
Vella Brothers	€ 431.36c
Salvu Camilleri & Sons Limited	€ 421.15c

Il-Kunsill qabel li din l-offerta għandha tinghata lill-kumpanija Gatt Tarmac Limited li ipprezentat l-irħas offerta.

Qari tal-Korrispondenza

1. E-mail mingħand Ramona Portelli mid-Dipartiment tal-Kunsilli Lokali dwar sessjoni ta' informazzjoni li trattat il-*European Refugee Fund* li saret f'Malta nhar il-Ħamis 29 ta' Awwissu 2013. Il-Kunsill innota l-kontenut.
2. E-mail mingħand l-Assoċjazzjoni tal-Kunsilli Lokali dwar kors online għall-Kunsilliera li jittratta l-*local governance*. Il-Kunsill innota l-kontenut.
3. E-mail mingħand Duncan Hall, Segretarju Eżekuttiv tal-Kunsill ta' Marsaxlokk Malta, dwar is-swieq fil-beraħ. Il-Kunsilli Lokali kellhom ċans sal-Erbgħa 4 ta' Settembru 2013 sabiex iressqu s-suġġerimenti tagħhom għat-tfassil ta' byelaw li tirregola l-operat ta' dawn is-swieq. Il-Kunsill innota l-kontenut.

4. E-mail minghand is-Sur Joe Xerri, Surmast tal-Iskola Primarja tax-Xagħra, li fiha nforma lill-Kunsill li minħabba xogħlijiet li qed isiru fl-iskola, huwa ma jistax jidhol għal xi *commitment* dwar l-użu tal-istess skola. Il-Kunsill innota l-kontenut.
5. E-mail minghand Keith Vella Muskat mill-Ministeru għal Għawdex li fiha qed jinforma lill-Kunsill li l-ħaddiema tal-IPSL ġew assenjati mas-Sezzjoni CMU fi ħdan il-Ministeru għal Għawdex. Il-Kunsill innota l-kontenut.
6. E-mail minghand Rueben Said minn Transport Malta dwar ilment imressaq mill-kumpanija Arriva rigward l-ħofor fl-art li hemm fi Triq l-Imqades. Il-kumpanija Arriva qed težiġi li dawn il-ħofor jitrangaw mill-Kunsill Lokali biex hekk titnaqqas il-ħsara li qed issir lill-vetturi tagħha. Il-Kunsill qabel li għandna niktbu ittra lill-Ministeru għal Għawdex dwar din is-sitwazzjoni.
7. E-mail minghand Chris Cauchi mill-Ministeru għall-Familja u Solidarjeta' Soċjali li fiha qed jistieden lill-Kunsill sabiex jattendi għal-laqqgħat ta' diskussjoni li saru bejn it-Tnejn 9 u l-Ġimgħa 12 ta' Settembru 2013 fil-bini tat-Teatru Rjal fil-Belt Valletta. Il-Kunsill innota l-kontenut.
8. E-mail minghand Marie Jeanne Borg mid-Dipartiment tal-Gvern Lokali dwar il-ħlas tal-kontijiet tal-liċenzji tan-negozju dovuti għas-sena 2013. Bhal ma sar fis-snin preċedenti, dawn il-ħlasijiet qed jiġu aċċettati fl-uffiċċju amministrattiv tal-Kunsill. Il-Kunsill innota l-kontenut.
9. E-mail minghand Maria J Farrugia mill-kumpanija Wasteserv dwar il-European Week for Waste Reduction li ser issir bejn is-Sibt 16 u l-Ħadd 24 ta' Novembru 2013. Kull Kunsill għandu ċans sat-30 ta' Ottubru sabiex jibgħat l-applikazzjoni tiegħu biex johloq inizzjattiva/i li jgħinu fil-kampanja Ewropea ta' Reduce, Reuse u Recycle. Il-Kunsill qabel li għandna norganizzaw gabra tal-ħwejjeg użati biex jintużaw għar-riċiklaġġ. Din l-inizzjattiva kienet saret f'Novembru 2010 / 2011 u kienet suċċess.
10. E-mail minghand Ray Abela, Direttur Maniġerjali tal-Kumpanija TCTC, dwar l-organizzazzjoni ta' diversi korsijiet tal-kompjuter għat-tfal u l-adulti li ser isiru bejn ix-xhur ta' Ottubru 2013 u Mejju 2014. Kull Kunsill li jixtieq jissieħeb f'din l-inizzjattiva għandu ċans sat-Tnejn 30 ta' Settembru biex ikun jista' japplika. Il-Kunsill innota l-kontenut.
11. E-mail minghand Charmaine Attard, *producer* fil-kumpanija Reel8 Productions Limited, dwar programm ġdid 'Nisġa Maltija' li ser jibda jixxandar minn Ottubru fuq Net Television. Dan il-programm ser jittratta elementi tipiċi ta' pajjiżna. Il-Kumpanija Reel8 Productions qed tagħmel stedina lil dawk il-Kunsilli li jixtiequ

jikkontribwixxu f'dan il-programm biex jikkuntattjawha minnufih. Ser nitolbu aktar informazzjoni dwar x'ser ikun l-involviment tal-Kunsill f'dan il-programm.

12. E-mail minghand Mario Agius li fiha qed jistaqsi dwar meta u fejn ser jiġu esebiti l-abbozzi li ġew preżentati għall-monument ta' merħba fid-daħla tax-Xagħra. Il-Kunsilliera Maria Grima innotat li hija kienet ressqet talba lill-membri tal-Bord biex issir din il-wirja iżda l-Bord iddeċieda mod ieħor. Il-Kunsill qabel mad-deċiżjoni tal-Bord tal-Għażla biex din l-esebizzjoni ma ssirx.
13. E-mail minghand Charles Stroud li fiha qed jistaqsi għal informazzjoni rigward teatri għal produzzjonijiet tal-palk li għandna fil-lokalita' tagħna. Id-Deputat Segretarju Eżekuttiv qal li huwa għadda l-informazzjoni mitluba lis-Sur Stroud.
14. E-mail minghand Karl Camilleri minghand l-Awtorita' ta' Malta għall-Kompetizzjoni Ġusta u Drittijiet tal-Konsumatur dwar seminar bit-titlu 'Competition Law – How does it affect you?' li ser isir nhar il-Ġimgħa 27 ta' Settembru 2013 f'Dar il-Mediterran għall-Konferenzi. Il-Kunsill innota l-kontenut.
15. E-mail minghand Marie Jeanne Borg mid-Dipartiment għall-Gvern Lokali dwar seminar għall-*cultural operators* li sar fil-Belt Valletta nhar l-Erbgħa 11 u l-Ħamis 12 ta' Settembru 2013. Il-Kunsill innota l-kontenut.
16. E-mail mill-Uffiċċju tal-Prim Ministru dwar kors bl-isem 'CDRT Training – Governance in the Public Service' li sar nhar il-Ġimgħa 20 ta' Settembru 2014 fil-Fondazzjoni Arka għall-impjegati taċ-ċivil u tal-Kunsilli Lokali li jinsabu fi skali 11-14. Il-Kunsill innota l-kontenut.
17. E-mail minghand Liliana Camilleri, *manager* tal-programm Xarabank, li fiha qed tistieden lill-Kunsilli Lokali sabiex jippartecipaw f'xi programm minn din is-sensjela bil-għan li issir promozzjoni tal-għaqdiet soċjali fil-lokalitajiet u tal-ħidma li qed iwettqu l-Kunsilli Lokali madwar Malta u Ghawdex. Il-Kunsill innota l-kontenut.
18. E-mail minghand Doris Sultana, rappreżentanta tax-Xagħra Scouts Group, li fiha qed tinforma lill-Kunsill bix-xewqa li l-Iscoots Group għandu li jorganizza ikla fil-beraħ f'Misraħ il-Vitorja nhar is-Sibt 5 ta' Ottubru 2013, lejliet il-festival tat-tin. Is-Sinjura Sultana qed titlob lill-Kunsill sabiex jikkontribwixxi f'din l-attivita' billi jhallas l-ispejjeż tas-siġġijiet, imwejjed, id-daqq tradizzjonali u folkloristik u d-dwal għas-serata. Il-Kunsill aċċetta din it-talba għax hekk inkunu qegħdin nagħtu aktar ħajja lill-festival tat-tin organizzat fil-lokalita' tagħna.

19. E-mail mingħand Sierra Sales Desk dwar numru ta' pubblikazzjonijiet ġodda li għandhom kemm ħarġu għall-użu tal-qarrejja Maltin. Ser ngħaddu din il-lista lill-*Assistant Principal* Josephine Sultana li hija l-persuna nkarigata mil-librerija pubblika 'Patri Ġiġi Camilleri SJ'.
20. Ittra mingħand Dun Joseph Bajada, Vigarju Parrokkjali tal-Parroċċa tax-Xagħra, li fiha qed jirringrazzja lill-Kunsill Lokali għas-sehem tiegħu fl-organizzazzjoni tal-wirja *Fulgens Corona* li saret fl-okkazjoni tal-erbghin anniversarju mill-Inkurunazzjoni tal-istatwa titulari ta' Marija Bambina. Il-Kunsill innota l-kontenut.
21. Ittra mingħand is-Sur Carmel Abela, Direttur tal-Kunsilli Lokali, li fiha informa lill-Kunsill li l-Bord tal-Evalwazzjoni laqa' t-talba li għamilna sabiex ningħataw finanzjament għall-iskema tal-*Live Streaming* u qed jagħtina s-somma ta' € 2300 f'għajjuna finanzjarja għal dan il-proġett. Il-Kunsill innota l-kontenut.
22. E-mail mingħand Nicoletta Mestieri dwar numru ta' dokumenti li rridu nippreparaw biex inkunu nistgħu naghmlu l-claim għall-fondi li għandna nirċievu bħala parti mill-proġett Diami. Il-Kunsill innota l-kontenut.
23. E-mail mingħand David Apap Agius mill-Awtorita' Maltija tat-Turiżmu dwar injam maqluġ fil-passaġġ li hemm fl-Għar ta' Calypso. Ser niġbdu l-attenzjoni tas-Sur Joseph Portelli, Direttur Proġetti u Żvilupp fi hdan il-Ministeru għal Ghawdex, peress li l-area ta' Calypso taqa' taht ir-responsabbilita' tal-istess Ministeru.
24. E-mail mingħand Roberta Apap mill-Ministeru għall-Iżvilupp Sostenibbli, Ambjent u Tibdil fil-Klima dwar laqgħa pubblika bit-tema 'Sehmek lejn Arja aktar Nadifa' li saret nhar il-Ġimgħa 13 ta' Settembru 2013 fil-Floriana. Il-Kunsill innota l-kontenut.
25. E-mail mingħand l-EUPA dwar sessjonijiet ta' informazzjoni li saru f'Malta matul l-ewwel ġimgħa ta' Settembru li trattaw il-programm 'Youth In Action' parzjalment iffinanzjat minn fondi tal-Unjoni Ewropea. Il-Kunsill innota l-kontenut.
26. E-mail mingħand Marie Jeanne Borg mid-Dipartiment tal-Gvern Lokali dwar kodiċi ta' etika għar-rappreżentanti eletti tal-Gvern Lokali u kodiċi ta' etika għall-impjegati fis-settur pubbliku. Il-Kunsill innota l-kontenut.
27. E-mail mingħand Joyce Farrugia, Assistant Director fil-Ministeru għal Ghawdex, dwar sessjoni ta' informazzjoni li saret nhar it-Tlieta 10 ta' Settembru 2013 u li trattat il-*Grant Scheme for Childcare Facilities* iffinanzjata mill-European Regional Development Fund. Il-Kunsill innota l-kontenut.

28. E-mail mingħand Josef Grech dwar pubblikazzjoni ġdida bl-isem 'Duminku Mintoff tul iż-żminijiet'. Il-Kunsill qabel li nixtru kopja ta' dan il-ktieb.
29. E-mail mingħand Sergio Grech dwar pubblikazzjoni ġdida bl-isem 'Il-Bijografija tat-Tabib Alexander Cachia Zammit'. Il-Kunsill qabel li nixtru kopja ta' dan il-ktieb.
30. E-mail mingħand Clifford Vella li fiha qed jinforma lill-Kunsill li għadu kemm ippubblika ktieb ġdid bl-isem 'Places of Interest of Gozo'. Il-Kunsill qabel li nixtru kopja ta' dan il-ktieb.
31. E-mail mingħand Clive Refalo li fiha huwa bagħat l-aħħar disinni modifikati għax-xelter tal-gwerra f'Misraħ il-Vitorja. Il-Kunsill innota l-kontenut.
32. Ittra mingħand Victor Agius li fiha qed jesprimi d-dizappunt tiegħu għall-fatt li skont hu, il-Kunsill Lokali tax-Xagħra ma mexiex b'mod trasparenti fl-għażla tad-disinn rebbieħ għall-monument ta' merħba fil-lokalita' tagħna. Huwa qed jitlob li ssir wirja bl-abbozzi u bid-disinji kollha li ħadu sehem f'dan il-konkors. Din il-materja diġa' ġiet diskussa aktar kmieni matul il-laqqgħa.
33. Invit mill-Awtorita' Maltija għar-Riżorsi għal seminar bit-titlu 'Efficiency in the Transport Sector' li sar nhar il-Ġimgħa 13 ta' Settembru 2013 fir-Rabat Ghawdex. Il-Kunsill innota l-kontenut.
34. E-mail mingħand l-Awtorita' Maltija tat-Turiżmu dwar Kunċert li ser isir mill-Banda tal-Forzi Armati ta' Malta nhar il-Ġimgħa 27 ta' Settembru 2013 fil-bajja ta' Marsalforn bħala parti mill-attivitajiet li jfakkru l-*World Tourism Day*. Il-Kunsill innota l-kontenut.
35. Memo 21/2013 maħruġ mid-Dipartiment tal-Gvern Lokali b'numru ta' linji gwida dwar l-użu ta' telefon ċellulari għall-Kunsilli Lokali. Filwaqt li innota l-kontenut ta' dan il-Memo, il-Kunsill qabel li għandna nagħtu rifużjoni lill-ħaddiema assenjati magħna għall-ispejjeż li jagħmlu minn fuq it-telefon ċellulari tagħhom u spejjeż oħra minħabba xogħol tal-Kunsill.
36. E-mail mingħand is-Sur Paul Gatt, President tal-Assoċjazzjoni Nazzjonali tas-Segretarji Eżekuttivi tal-Kunsilli Lokali u Reġjuni (ANSEK), li fiha qed jistieden lill-Kunsilli Lokali sabiex jipparteċipaw fil-Caritas Trail li huwa fund raising event organizzat minn Caritas Malta nhar il-Ħadd 29 ta' Settembru 2013. Il-Kunsill innota l-kontenut.

37. Stedina mill-Kunsill Lokali ta' San Lawrenz għal seminar bl-isem 'Panacea' li sar fil-Lukanda Kempinski nhar it-Tnejn 16 ta' Settembru 2013. Il-Kunsill innota l-kontenut.
38. Ittra mingħand Doreen Camilleri mill-Uffiċċju tal-Anzjani dwar l-inawgurazzjoni tal-kors tal-universita' tat-tielet eta' f'Għawdex. Dan il-kors ser jibda nhar il-Ġimgħa 11 ta' Ottubru 2013 fiċ-Ċentru ta' Matul il-Jum għall-Anzjani. Il-Kunsill innota l-kontenut.
39. E-mail mingħand l-Għaqda Talent Mosti dwar 'FestArti' li hija wirja kollettiva ta' arti li saret fir-Razzett Markiż fl-14 u l-15 ta' Settembru 2013. Il-Kunsill innota l-kontenut.
40. Ittra mingħand il-Kunsill Malti għall-Isport dwar attivita' bl-isem 'Move Week' organizzata bejn is-7 u t-13 ta' Ottubru 2013 mill-istess Kunsill b'kollaborazzjoni mal-Aġenzija Żgħażaġh u mal-Assoċjazzjoni Internazzjonali tal-Kultura u Sports. Il-Kunsill innota l-kontenut.
41. Ittra mingħand il-W.R. Kan. Dun Ġwann Sultana li fiha qed jiskuża ruħu mal-Kunsill għall-fatt li din is-sena ma ikkoperax magħna fl-organizzazzjoni tal-ħarġa kulturali għall-istudenti f'Malta minħabba raġunijiet personali. Il-Kunsill innota l-kontenut.
42. E-mail mingħand is-Sur Joseph Castillo li fiha qed jifrah lill-Kunsill Lokali tax-Xagħra għall-mod kif iżomm il-lokalita' u l-bajja tar-Ramla nodfa u sbieħ. Il-Kunsill innota l-kontenut.
43. E-mail mingħand il-MEUSAC dwar seminar bl-isem 'Innovative Financing Instruments' li sar nhar il-Ħamis 19 ta' Settembru 2013 fil-Belt Valletta. Għal dan is-seminar attenda l-Kunsillier Victor Zammit.
44. E-mail mingħand l-Inġinier Stefan Riolo mill-Korporazzjoni għas-Servizzi tal-Ilma li fiha qed jinforma lill-Kunsill li x-xogħol tal-bdil tal-mains tal-ilma fi Triq Ġorf u Triq Mannar ser jibda dalwaqt hekk kif ser tinħareġ il-*letter of acceptance* lill-kuntrattur Victor Hili minn Road Construction. Il-Kunsill innota l-kontenut.
45. E-mail mingħand Dirk Psaila f'isem *Design Technical Resources Limited* li hija l-project manager u project supervision tal-proġett 'Network of Leisure Parks in Xagħra' (Measure 313), li fiha qed jinforma lill-Kunsill bl-iżviluppi li kien hemm fuq dan il-proġett. Il-Kunsill innota l-kontenut.
46. E-mail mingħand Owen Galea mis-Segretarjat Parlamentari għall-Persuni b'Diżabilita' u Anzjanita' Attiva dwar nominazzjonijiet għall-Premju 'Anzjan tas-

sena 2013'. L-applikazzjonijiet għalqu nhar it-Tnejn 23 ta' Settembru f'nofsinhar. Il-Kunsill innota l-kontenut.

47. E-mail mingħand Marthese Baldaccino mill-Kumitat tal-Urban Improvement Fund li fiha qed tinforma lill-Kunsill li l-bilanċ ta' flus li fadal għall-użu tal-Kunsill minn din l-iskema huwa ta' € 101,182.42c. Il-Kunsill innota l-kontenut.
48. E-mail mingħand Anna Giampa, Presidenta tal-Assoċjazzjoni Turistika Pro Loco mir-reġjun ta' Calabria fl-Italja, li fiha qed titlob li jibda proċess ta' ġemellaġġ mal-Kunsill Lokali tax-Xagħra. Is-Sindku propona u l-Kunsill qabel li għandna ninfurmaw lis-Sinjura Giampa bl-interess tagħna li nibdew relazzjonijiet ta' hbiberija ma' din l-Assoċjazzjoni bil-għan li 'l quddiem norganizzaw inizjattivi kongunti li jkunu ta' benefiċċju għar-residenti tagħna.
49. E-mail mingħand Dr. Renzo Degabriele, *Chief Executive Officer* tal-Kura Primarja tas-Saħħa, dwar il-vaċċin kontra l-influenza stagjonali għas-sena 2013. Id-Deputat Segretarju Eżekuttiv informa lill-Kunsill li diġa' inħareġ l-avviż għal dawk ir-residenti Xagħrin li jixtiequ jirċievu dan is-servizz mill-Kunsill. Dawn għandhom jibbukjaw fl-uffiċċju tagħna sa mhux aktar tard minn nhar il-Ġimgħa 18 ta' Ottubru f'nofsinhar.
50. E-mail mingħand Joe Portelli, Direttur responsabbli mill-Proġetti u Żvilupp fi ħdan il-Ministeru għal Ghawdex, dwar l-installazzjoni ta' *crash barriers* fl-inħawi ta' Ghajn Hosna. Is-Sur Portelli qed jinforma lill-Kunsill li peress li din it-triq taqa' taht ir-responsabbilita' tal-Kunsill, huwa qed jipproponi li l-Kunsill jixtri l-materjal meħtieġ u l-Ministeru għal Ghawdex jieħu ħsieb l-installazzjoni. Il-Kunsill qabel ma' dan.
51. E-mail mingħand Marie Jeanne Borg mid-Dipartiment tal-Gvern Lokali dwar l-Elezzjoni għall-ħatra tal-Kumitat Eżekuttiv tal-Assoċjazzjoni tal-Kunsilli Lokali li ser issir nhar is-Sibt 12 ta' Ottubru 2013. In-nominazzjonijiet jintlaqgħu bejn l-Erbgħa 25 u l-Ġimgħa 27 ta' Settembru 2013 f'Evans Building il-Belt Valletta jew fl-Uffiċċju Elettorali tal-Belt Victoria. Is-Sindku Joe Cordina qal li hu ser jerġa' jikkontesta din l-elezzjoni għal membru fuq il-lista ġenerali.
52. E-mail mingħand id-Direttur tar-Residenza 'San Vincenz De Paul' dwar il-Programm tal-Festa ta' San Bartilmew iċċelebrata ġewwa l-Kumpless Rużar Briffa fl-istess residenza, liema festa ġiet iċċelebrata bejn it-18 u l-20 ta' Settembru 2013. Il-Kunsill innota l-kontenut.
53. E-mail mingħand is-Sur Emmanuel Sciberras (School Transport Section) bil-lista tal-ħinijiet tat-trasport tat-tfal organizzat mill-Uffiċċju tal-Edukazzjoni għall-istudenti tal-iskejjel sekondarji f'Ghawdex. Il-Kunsill innota l-kontenut.

54. Ittra mingħand is-Sur Julian Pace Bonello, President tal-Kumitat Olimpiku Malti, dwar l-MOC Sports Award li huwa premju li jingħata lil dak il-Kunsill Lokali li jkun ta l-akbar kontribut lill-isport Malti. Id-data tal-għeluq tas-sottomissjoni tal-applikazzjonijiet hija nhar il-Hamis 31 ta' Ottubru 2013 f'nofsinhar. Il-Kunsill innota l-kontenut.
55. E-mail mingħand Alfred Attard dwar is-sitwazzjoni ta' ħmieġ u żibel li qed ikun hemm quddiem 'Ramla Court' fi Triq Ta' Gajdoru. Din is-sitwazzjoni qed tinħoloq prinċipalment mill-ammont ta' persuni li qed joħroġu ż-żibel tagħhom ħafna qabel il-ħin li suppost jingabar, ħafna drabi nhar ta' Sibt jew nhar ta' Hadd filgħaxija. Ir-resident qed jitlob lill-Kunsill sabiex jindirizza din il-problema u jittama li tinstab soluzzjoni. Is-Sindku propona u l-Kunsill qabel li għandna nibagħtu ittra lir-residenti kollha li joqogħdu fil-parti t'isfel ta' Triq Gajdoru u fil-Plots ta' Dun Anton bir-ritratti kollha tas-sitwazzjoni preżenti li fiha ninfurmawhom li ser jittieħdu passi dixxiplinarji kontra min jinqabad joħroġ l-iskart domestiku fil-ġranet u ħinijiet li fihom ma jsirx ġbir ta' skart u li ser nibdew nipprovdu servizz ta' gwardjani lokali f'din it-triq biex jassigura li din is-sitwazzjoni ma tibqax tirrepeti ruħha.
56. E-mail mingħand Marie-France Mailhos bil-ħinijiet tal-wasla u tat-tluq tad-delegazzjoni minn Chevaigne li ser tkun preżenti għaċ-ċerimonja tal-ġemellaġġ bejn il-Kunsilli ta' Chevaigne, Mergo u x-Xagħra skedata li ssir nhar is-Sibt 16 ta' Novembru 2013. Il-Kunsill innota l-kontenut.
57. Memo 22/2013 mid-Dipartiment tal-Gvern Lokali biex tinforma lill-Kunsill li l-elezzjoni għall-membri biex jiffurmaw l-Assoċjazzjoni tal-Kunsilli Lokali ser issir nhar is-Sibt 12 ta' Ottubru 2013 fl-uffiċċju amministrattiv ta' kull Kunsill Lokali bejn it-8am u l-11am. Is-Segretarji Eżekuttivi tal-Kunsilli Lokali ħa jkunu huma stess li jservu ta' Assistenti Kummissjonarji Elettorali fil-lokalita' rispettiva tagħhom. Il-Kunsill innota l-kontenut.
58. E-mail mingħand l-Assoċjazzjoni tal-Kunsilli Lokali biex tinforma lill-Kunsilli Lokali li bħalissa qed jiġi negozjat ftehim mal-Ministeru tas-Saħħa bil-għan li jinkisbu l-aħjar kundizzjonijiet għall-Kunsilli qabel issir id-devoluzzjoni tat-tmexxija tal-bereġ lokali. Il-Kunsill innota l-kontenut.
59. E-mail mingħand il-Kunsillier Dr. Kevin Cutajar LLD għan-nom tiegħu u tal-Kunsilliera eletti f'isem il-Partit Nazzjonalista li fiha esprima t-thassib tiegħu dwar il-mod kif mexxa l-Ministeru għal Ghawdex fir-rigward tax-xogħol ta' asfaltar li mistenni jibda fi Pjazza l-Vitorja. Il-Kunsilliera eletti f'isem il-PN qed jitolbu sabiex il-proċess biex dan ix-xogħol ta' *resurfacing* jibda jiġi sospiż sakemm issir konsultazzjoni u diskussjoni xierqa u jiffassal pjan ħolistiku għall-pjazza tax-Xagħra. Din il-materja diġa' ġiet diskussa f'din il-laqgħa tal-Kunsill.

60. Ittra mingħand is-Sinjura Josephine Sultana f'isem I-Għaqda Teatrali 'Żewġt'Uçuħ' li fiha qed jinfurmaw lill-Kunsill li ser tittella' kummiedja bl-isem 'Il-Kunjata ta' Pupull', kitba ta' Carmel Bajada, fiċ-Ċirklu taż-Żgħażaġh nhar is-Sibt 26 u l-Hadd 27 ta' Ottubru 2013. Huma qed jitolbu li din il-kummiedja tittella' bil-kollaborazzjoni tal-Kunsill Lokali tax-Xagħra. Il-Kunsill aċċetta din it-talba u qed joffri li jhallas l-ispejjeż tal-istampar u tal-PA system li ser jintużaw waqt din il-kummiedja.

Ilmenti mir-residenti:

1. Talba mingħand Salvu Spiteri ta' 32, Triq I-Għar ta' Xerri, sabiex titranġa r-rampa li tmiss mat-triq quddiem ir-residenza tiegħu fi Triq I-Għar ta' Xerri. Il-Kunsill qabel li dan ix-xogħol għandu jsir.
2. Talba mingħand Mary Rose Cini ta' 135, Triq it-28 ta' April 1688, sabiex isir *storm water culvert* quddiem ir-residenza tagħha biex jilqa' l-kwantita' kbira ta' ilma li qed jingabar hemmhekk, l-aktar wara li tagħmel xi maltempata. Minn informazzjoni li għandna, jirriżulta li diġa' hemm *culvert* tal-ilma viċin ir-residenza tas-Sinjura Cini.
3. Talba mingħand Carmel Bigeni ta' NB, Triq I-Għejjun, sabiex titranġa rampa bis-siment fi Triq I-Għejjun. Il-Kunsill qabel li dan ix-xogħol għandu jsir.
4. Talba mingħand Joseph Refalo ta' 15, 'Żernieq', Triq Gajdoru, sabiex isir *reserved parking* bil-ħin għat-tobba li jservu ta' kuljum fil-berġa tal-Gvern fi Vjal it-Tmienja ta' Settembru. Dan minħabba li qed tinħoloq sitwazzjoni fejn xi tobba qed ikollhom jipparkjaw 'l isfel minħabba li mhux qed ikun hemm biżżejjed wisa' fit-triq. Wara diskussjoni, il-Kunsill ma aċċettax din it-talba.
5. Talba mingħand John Busuttil ta' 'Tal-Blata', Triq I-Għejjun, sabiex jingħata f'it siment quddiem ir-residenza tiegħu fi Triq I-Għejjun. Il-Kunsill qabel li dan ix-xogħol għandu jsir.
6. Talba mingħand Carmela Muscat ta' 13, Triq I-Ispiera, sabiex urgentament titranġa l-bankina tar-residenza tagħha fi Triq I-Ispiera. Ir-residenta qed titlob li dan ix-xogħol isir malajr kemm jista' jkun peress li qed jidħol ħafna ilma fid-dar. Il-Kunsill qabel li dan ix-xogħol għandu jsir.
7. Ilment mingħand ir-residenti ta' Triq Liberat Grech dwar is-sitwazzjoni ta' trab li hemm f'din it-triq. Ir-residenti qed jitolbu li l-Kunsill jipprovdi servizz ta'

magna li tiknes it-triq kif ġara fis-snin preċedenti. Ser niċċekkjaw eżatt jekk din il-problema għadhiex hemm wara x-xita li għamlet riċentament.

8. Talba mingħand is-Sur Andrew Sultana ta' 'Grace Andrew', Triq l-Arċipriet Ġużepp Diacono, sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza tiegħu. Il-Kunsill aċċetta din it-talba u ser nirreferu dan il-każ lil Transport Malta.
9. Talba mingħand Fabio Azzopardi ta' 'Topaz', Triq Brieret, sabiex titranġa rampa miksura fi Triq it-Tiġrija. Il-Kunsill qabel li dan ix-xogħol għandu jsir.
10. Talba mingħand il-Kunsillier Dr. Joseph Attard f'isem il-pubbliku sabiex il-kaxxa għall-parkeġġ tal-persuni b'diżabilita' li hemm fi Vjal it-Tmienja ta' Settembru terġa' tiġi għall-użu tal-persuni b'diżabilita' kollha u ma tibqax personalizzata. Il-Kunsill qabel li din it-talba għandha tiġi diskussa meta jkun preżenti l-Kunsillier Dr. Joseph Attard.
11. Talba mingħand Angela Cardona ta' 25, Triq it-28 ta' April 1688, sabiex titranġa l-bankina quddiem ir-residenza tagħha. Il-Kunsill qabel li dan ix-xogħol għandu jsir.
12. Talba mingħand Lucia Said ta' 56, Triq tas-Sruġ, sabiex issir gradilja tal-ilma quddiem ir-residenza tagħha peress li ħafna ilma qed jinġabar quddiem tagħha u qed joħolqilha inkonvenjent. Ser niċċekkjaw eżatt x'qed titlob ir-residentta.
13. Talba mingħand Joe Theuma ta' Triq il-Viżitazzjoni, Għarb, sabiex titranġa rampa miksura fi Triq Ġnien Xibla. Il-Kunsill qabel li dan ix-xogħol għandu jsir.
14. Talba mingħand Victor Mercieca ta' 'Passaġġ', Triq ta' Bullara, sabiex titranġa rampa miksura fl-inħawi ta' Għajn Xejba. Il-Kunsill qabel li dan ix-xogħol għandu jsir.
15. Talba mingħand Carmela Cini ta' 'Saint Anthony', Triq it-28 ta' April 1688, sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza tagħha. Il-Kunsill aċċetta din it-talba u ser nirreferu dan il-każ lil Transport Malta.
16. Talba mingħand Lorenza Bigeni ta' Triq it-28 ta' April 1688 sabiex titranġa l-għatba u l-bankina quddiem ir-residenza tagħha peress li jinsabu fi stat ħażin ħafna. Il-Kunsill qabel li dan ix-xogħol għandu jsir.
17. Talba mingħand Vincent Sultana ta' 50, Triq Ġnien Xibla, sabiex issir trinka u jitgħadda *pipe* biex jiġi komunikat id-drenaġġ mar-residenza tiegħu fi sqaq fi

Triq Gajdoru. Ser niktbu ittra lill-Korporazzjoni għas-Servizzi tal-Ilma biex jgħaddu d-drenagg f'dan l-isqaq.

18. Talba mingħand Charles Vella ta' 78, Triq Parisot, sabiex titranġa rampa miksura fl-inħawi tal-Ġgantija. Ir-resident qed jitlob li jingħata l-materjal (siment) u x-xogħol jagħmlu hu. Il-Kunsill aċċetta din it-talba.
19. Talba mingħand David Attard ta' 84, Pjazza l-Vittorja, Xagħra Għawdex sabiex (a) jiġu estiżi s-sinjali li jipprojbixxu l-ipparkjar quddiem ir-residenza tiegħu fil-pjazza u (b) jiġu estiżi s-sinjali li jipprojbixxu l-ipparkjar mal-garaxx tiegħu fi Triq it-28 ta' April 1688. Rigward (a), għandna informazzjoni li dan ix-xogħol diġa' sar u rigward (b) ġie deċiż li naraw eżatt dawn is-sinjali fejn iridu jiġu.
20. Talba mingħand Charles Xuereb sabiex jitrانġa ħajt tas-sejjeħ imwaqqa' fl-inħawi tat-Telgħa tan-Nuffara. Il-Kunsill qabel li dan ix-xogħol għandu jsir matul is-sajf li ġej.
21. Talba mingħand Theresa Theuma ta' 57, Triq John Otto Bayer, sabiex jinqalgħu s-siġar li hemm fil-bidu ta' din it-triq (fejn il-ġibjun) peress li qed jaqilgħu l-madum u qed jagħmlu ħafna ħsara. Il-Kunsill aċċetta din it-talba.
22. Talba mingħand il-Kunsillier Dr. Kevin Cutajar LLD biex jiġu indirizzati urġentament (a) il-ħotba f'nofs Triq l-Imqades u (b) il-problema tal-ilma quddiem ir-residenza ta' Gabriella Agius fi Triq Ġnien Imrik. Rigward (a) ser niċċekkjaw ma' Heritage Malta minħabba li hemmhekk hemm xnigħat li hemm xi għar taħt l-art u rigward (b) ser nibagħtu l-ħaddiema assenjati magħna biex jaraw x'hemm bżonn isir.
23. Talba mingħand is-Sindku Joe Cordina sabiex ikun hemm *shifting* tal-*bus stop* tal-Arriva li hemm fi Vjal it-Tmienja ta' Settembru bil-għan li din titwaħħal quddiem l-uffiċċju amministrattiv tal-Kunsill. Il-Kunsill innota li din it-talba diġa' ġiet diskussa f'laqgħa tal-Kunsill, kien hemm qbil dwarha u saret it-talba lil Transport Malta. Ser niċċekkjaw jekk kienx hemm xi żviluppi dwarha.
24. Talba mingħand il-Viċi Sindku Aaron Agius sabiex jinbidel wiehed mit-tapiti tal-*playing field*. Il-Kunsill qabel li dan ix-xogħol għandu jsir.
25. Talba mingħand il-Viċi Sindku Aaron Agius sabiex titranġa bankina miksura li hemm ħdejn ir-residenza tas-Sur Anthony Galea fil-bidu ta' Triq Ġwann Marija Camilleri. Il-Kunsill qabel li dan ix-xogħol għandu jsir.
26. Talba mingħand il-Viċi Sindku Aaron Agius sabiex tiġi installata bozza ġdida fi Triq Masri peress li qed ikun hemm ħafna dlam bil-lejl. Il-Kunsill qabel li

għandna nitkellmu mal-Inġiniera tal-Korporazzjoni Enemalta biex naraw xi proċeduri hemm biex titwahhal din il-bozza ma' arblu tad-dawl.

27. Il-Viċi Sindku Aaron Agius semma l-problema tad-dlam li hemm fil-pjazza quddiem il-Qasam tal-Mużew tas-Subien fi Triq San Ġorġ Preca. Huwa rrefera għall-fatt li xi xhur ilu konna approvajna talba biex jiġu nstallati żewġ *floodlights* f'din iż-żona pero' dawn baqghu ma sarux. Ser nagħmlu talba għalihom.
28. Il-Viċi Sindku Aaron Agius semma t-*traffic management* li suppost kellu jsir fi Triq Sruġ. Ser niċċekkjaw ma' Transport Malta biex naraw jekk kienx hemm xi żviluppi dwar din it-talba.
29. Talba minghand il-Viċi Sindku Aaron Agius sabiex jitranġa haġt tas-sejjeħ imwaqqa' fil-bidu ta' Vjal it-Tmienja ta' Settembru f'it 'l hemm mill-Kwartieri tax-Xagħra Scouts Group u jinghata f'it siment fuqu. Il-Kunsill qabel li dan ix-xogħol għandu jsir.
30. Il-Kunsillier Victor Zammit ressaq ilment li rċieva minghand Joe Sultana ta' 36, Triq Mannar, dwar problema ta' nuqqas ta' parkeġġ quddiem ir-residenza tiegħu. Ser niċċekkjaw eżatt x'inhi s-sitwazzjoni tas-Sur Sultana u ser naraw kif nistghu nsolvuha.
31. Talba minghand il-Kunsilliera Maria Grima sabiex isiru sinjali li jipprojbixxu l-ipparkjar madwar metru fuq kull naħa tal-isqaq li hemm faċċata tal-Kažin tal-Banda *Victory*. Il-Kunsill aċċetta din it-talba u ser inressquha għall-approvazzjoni ta' Transport Malta.

Approvazzjoni tal-pagamenti

Il-Kunsill approva unanimament il-pagamenti annessi mal-minuti.

Aġġornament

Il-laqgħa spiċċat fit-8.20pm. Il-Kunsill iddeċieda li l-laqgħa li jmiss għandha ssir nhar it-Tnejn 21 ta' Ottubru 2013 fil-5.30pm b'agenda li tkun komunikata aktar 'il quddiem.

Joe Cordina
Sindku

Ivan Attard
Deputat Segretarju Eżekuttiv